

FLEGT

ກົມກວດກາປ່າໄມ້
ແຜນງານ Lao-EU FLEGT VPA
ການຄ້າໄມ້ ທີ່ຖືກຕ້ອງຕາມກົດໝາຍ

ບົດສັງເຂບນະໂຍບາຍ


ກ່ຽວກັບ ການການທົດລອງ ການກວດກາຢັ້ງຢືນຄວາມຖືກຕ້ອງຂອງໄມ້ ແລະ ການອະນຸຍາດສົ່ງອອກດ້ວຍລະບົບຄໍາປະກັນໄມ້ທີ່ຖືກຕ້ອງຕາມກົດໝາຍ (TLAS) ຂອງ ສປປ ລາວ

ພາກສະເໜີ

ລະບົບຄໍາປະກັນໄມ້ທີ່ຖືກຕ້ອງຕາມກົດໝາຍ (TLAS) ແມ່ນລະບົບການຄຸ້ມຄອງຕ່ອງໂສ້ການສະໜອງໄມ້, ການກວດກາຢັ້ງຢືນແຫຼ່ງທີ່ມາຂອງໄມ້ ແລະ ຜະລິດຕະພັນໄມ້ທີ່ໄດ້ຜ່ານການສໍາລວດ, ຊຸດຄົ້ນ, ເຄື່ອນຍ້າຍ, ນໍາເຂົ້າ, ຊື້ຂາຍ, ປຸງແຕ່ງ, ຈໍາໜ່າຍພາຍໃນ ແລະ ສົ່ງອອກ ເພື່ອໃຫ້ຮັບປະກັນວ່າ ໄມ້ ແລະ ຜະລິດຕະພັນໄມ້ດັ່ງກ່າວແມ່ນຖືກຕ້ອງຕາມກົດໝາຍ, ບໍ່ມີໄມ້ທີ່ບໍ່ຮູ້ຈັກແຫຼ່ງທີ່ມາ ຫຼື ໄມ້ຜິດກົດໝາຍ ເຂົ້າມາໃນຕ່ອງໂສ້ການສະໜອງໄມ້, ມີພຽງແຕ່ຜະລິດຕະພັນໄມ້ທີ່ຖືກຕ້ອງຕາມກົດໝາຍເທົ່ານັ້ນທີ່ສາມາດຂາຍຢູ່ຕະຫຼາດພາຍໃນ ແລະ ສົ່ງອອກໄປສູ່ຕະຫຼາດຂອງສະຫະພາບເອີຣົບ ແລະ ຕະຫຼາດສາກົນອື່ນໆໄດ້. TLAS ແມ່ນເອກະສານຊ້ອນທ້າຍໜຶ່ງທີ່ສໍາຄັນ ຂອງຂໍ້ຕົກລົງການເຂົ້າເປັນຄູ່ຮ່ວມສັນຍາການຄ້າໄມ້ແບບສະໝັກໃຈ (VPA), ເຊິ່ງມີ 5 ອົງປະກອບຄື: 1) ນິຍາມໄມ້ທີ່ຖືກຕ້ອງຕາມກົດໝາຍ, 2) ລະບົບຄຸ້ມຄອງຕ່ອງໂສ້ສະໜອງໄມ້, 3) ການກວດກາຢັ້ງຢືນຄວາມຖືກຕ້ອງ, 4) ການອອກໃບອະນຸຍາດ FLEGT ແລະ 5) ການກວດກາອິດສະຫຼະ.

ສປປ ລາວ ແລະ ສະຫະພາບເອີຣົບ ໄດ້ຮ່ວມກັນຮັບຮອງເອົາ 8 ນິຍາມໄມ້ທີ່ຖືກຕ້ອງຕາມກົດໝາຍ (TLD): 1) ໄມ້ຈາກປ່າຜະລິດ, 2) ໄມ້ຈາກເຂດຫັນປ່ຽນທີ່ດິນປ່າໄມ້, 3) ໄມ້ຈາກປ່າປູກ, 4) ໄມ້ທໍາມະຊາດຈາກປ່າຊົມໃຊ້ຂອງບ້ານ ແລະ ທີ່ດິນຂອງບຸກຄົນ, 5) ໄມ້ຮີບ, 6) ໄມ້ນໍາເຂົ້າ, 7) ພັນທະຕໍ່ດ້ານແຮງງານໃນວຽກງານການຊຸດຄົ້ນໄມ້, ການປຸງແຕ່ງໄມ້ ແລະ ການຄ້າໄມ້, 8) ການປຸງແຕ່ງໄມ້ ແລະ ການຄ້າໄມ້ ຢູ່ໃນກອງປະຊຸມວິຊາການຮ່ວມ ຄັ້ງທີ 4 (JEM 4) ແລະ ໃນນີ້ ໄດ້ເຫັນດີເປັນເອກະພາບໃຫ້ ກົມກວດກາປ່າໄມ້ ແລະ ກອງກວດກາປ່າໄມ້ຂັ້ນແຂວງເປັນພາກສ່ວນທີ່ຈະດໍາເນີນ ກວດກາ, ຈົດບັນທຶກ, ເກັບກໍາຫຼັກຖານ ລະບົບຕ່ອງໂສ້ການສະໜອງໄມ້ ແລະ ອອກໃບຢັ້ງຢືນຄວາມຖືກຕ້ອງຂອງໄມ້ ເພື່ອສະເໜີໃຫ້ຂະແໜງອຸດສາຫະກໍາ ແລະ ການຄ້າ ອອກໃບອະນຸຍາດສົ່ງອອກ.

ບົດສັງເຂບນະໂຍບາຍສະບັບນີ້ ເປັນການສັງລວມ ຂະບວນການຈັດຕັ້ງປະຕິບັດ ການກວດກາຢັ້ງຢືນຄວາມຖືກຕ້ອງຂອງໄມ້ ຊຶ່ງໄດ້ດຳເນີນການທົດລອງ ແຕ່ເດືອນ ຕຸລາ 2020 ເຖິງ ເດືອນ ມີນາ 2021 ຊຶ່ງໂຄງການປົກປັກຮັກສາ ແລະ ນຳໃຊ້ລະບົບນິເວດປ່າໄມ້ ແລະ ຊີວະນາໆພັນແບບຍືນຍົງ (ProFEB) ແລະ ສະຖາບັນ ປ່າໄມ້ຂອງສະຫະພາບເອີລົບ (EFI) ໄດ້ສະໜັບສະໜູນທ້ອງຖານປະສານງານ ແຜນງານການຈັດຕັ້ງປະຕິບັດກົດໝາຍປ່າໄມ້, ການຄຸ້ມຄອງ ແລະ ການຄ້າໄມ້ (FSO) ສົມທົບກັບຂະແໜງການກ່ຽວຂ້ອງ ທັງສູນກາງ ແລະ ທ້ອງຖິ່ນ ລວມທັງຜູ້ປະກອບການ ດຳເນີນການສ້າງ ແລະ ທົດລອງການກວດກາຢັ້ງຢືນຄວາມຖືກຕ້ອງຂອງໄມ້ ກັບໄມ້ທີ່ມາຈາກປ່າປູກ (TLD 3, 7 & 8)¹ ແລະ ໄມ້ທີ່ມາຈາກເຂດຫັນປ່ຽນທີ່ດິນປ່າໄມ້ (TLD 2, 7 & 8)² ກັບບັນດາຜູ້ປະກອບການ ຢູ່ນະຄອນຫຼວງ, ແຂວງ ສາລະວັນ ແລະ ແຂວງ ອັດຕະປື ຕາມຂັ້ນຕອນຕ່າງໆ (ເບິ່ງຮູບພາບທີ່1).



ຮູບພາບທີ່ 1: ແນວຄວາມຄິດ ເພື່ອປຶກສາຫາລື ແລະ ທົດລອງ ການສ້າງ ການກວດກາຢັ້ງຢືນຄວາມຖືກຕ້ອງ ແລະ ການອອກໃບອະນຸຍາດ ສົ່ງອອກ ຂອງອົງປະກອບ ຂອງ ລະບົບ TLAS,

ການກວດກາຢັ້ງຢືນຄວາມຖືກຕ້ອງຕາມກົດໝາຍ

ເປົ້າໝາຍ ການເຮັດທົດລອງ ການກວດກາຢັ້ງຢືນ ກໍ່ເພື່ອເຮັດໃຫ້ ພາກສ່ວນທີ່ຮັບຜິດຊອບ ຢັ້ງຢືນຄວາມຖືກຕ້ອງ (ກົມກວດກາປ່າໄມ້ ແລະ ກອງກວດກາປ່າໄມ້ຂັ້ນແຂວງ) ໄດ້ຈັດຕັ້ງປະຕິບັດວຽກງານ ຢ່າງມີປະສິດທິຜົນ ໂດຍຖືກຕ້ອງ ແລະ ສອດຄ່ອງກັບ TLD ແລະ ຕ່ອງໂສ້ການສະໜອງໄມ້ຕົວຈິງ ແລະ ອີກວຽກງານໜຶ່ງທີ່ສຳຄັນ ພາຍຫຼັງມີການກວດກາ ແລະ ຢັ້ງຢືນຄວາມຖືກຕ້ອງແລ້ວ ລະບົບບໍ່ການລິຫານ ແລະ ການຄຸ້ມຄອງ ຂໍ້ມູນກ່ຽວກັບການກວດກາ ແລະ ຢັ້ງຢືນຄວາມຖືກຕ້ອງ ກໍ່ເປັນວຽກສຳຄັນ ແລະ ຈຳເປັນ ທີ່ຕ້ອງປະກອບເປັນຫົວຂໍ້ສະເພາະ ເຂົ້າໃນໂຄງຮ່າງການຈັດຕັ້ງ ລວມທັງຄວາມເປັນກາງ, ຄວາມໂປ່ງໃສ ແລະ ສິ່ງເອື້ອອຳນວຍໃນການຈັດຕັ້ງປະຕິບັດວຽກ

¹ TLD3-ປ່າປູກ, TLD7-ພັນທະກໍ່ດ້ານແຮງງານ, TLD8 ການປຸງແຕ່ງໄມ້ ແລະ ການຄ້າໄມ້
² TLD2-ເຂດຫັນປ່ຽນທີ່ດິນປ່າໄມ້

ງານ ການກວດກາຢັ້ງຢືນຄວາມຖືກຕ້ອງ. ໃນຕໍ່ໜ້າໄວ້ນີ້ ສິ່ງສໍາຄັນ ແລະ ຈໍາເປັນຮີບດ່ວນ ແມ່ນການສ້າງ ຄູ່ມື ແນະນໍາ ເພື່ອເປັນບ່ອນອີງ ໃນການຈັດຕັ້ງປະຕິບັດ ການກວດກາຢັ້ງຢືນຄວາມຖືກຕ້ອງຂອງໄມ້. ສໍາລັບຄູ່ມືແນະນໍາ ດັ່ງກ່າວ ຕ້ອງກໍານົດລະອຽດ ກ່ຽວກັບ ຂັ້ນຕອນ, ວິທີການ, ລາຍ ການກວດກາ, ການກໍານົດເວລາ, ການກໍານົດທີມ ງານກວດກາຢັ້ງຢືນ, ການບັນທຶກຜົນໄດ້ຮັບຂອງການກວດ ກາຢັ້ງຢືນຄວາມຖືກຕ້ອງ, ການແກ້ໄຂຂໍ້ບົກຜ່ອງ, ການ ຄຸ້ມຄອງຂໍ້ມູນ ການກວດກາຢັ້ງຢືນ ແລະ ອື່ນໆ (ຮູບພາບທີ 2).

ຂໍ້ສັງເກດ ຈາກຜົນການທົດລອງການກວດກາຢັ້ງຢືນຄວາມຖືກຕ້ອງຕາມກົດໝາຍ

ໄມ້ ທີ່ຊຸດຄົ້ນມາຈາກເຂດປ່າຫັນປ່ຽນທີ່ດິນປ່າໄມ້ (TLD 2, 7, 8) ຕ້ອງໄດ້ກໍານົດເວລາ ໃນການກວດກາຢັ້ງຢືນ ຄວາມຖືກຕ້ອງ ໄປຕາມແຕ່ລະຂັ້ນຕອນ ຂອງຕ່ອງໂສ້ການສະໜອງໄມ້ ໂດຍກອງກວດກາປ່າໄມ້ແຂວງ ຕ້ອງສ້າງ ເປັນແຜນວຽກປະຈໍາປີຂອງຕົນ ເພື່ອເປັນບ່ອນອີງໃນການຈັດຕັ້ງປະຕິບັດ ພ້ອມທັງກໍານົດເວລາແກ້ໄຂບັນຫາ ແລະ ດໍາເນີນການແກ້ໄຂບັນຫາ ທີ່ອາດຈະເກີດຂຶ້ນ ຫຼື ເກີດຂຶ້ນ ຕາມແຕ່ລະຂັ້ນຕອນ ຊຶ່ງການກໍານົດແບບນີ້ ຈະເຮັດໃຫ້ ຂັ້ນຕອນ ການກວດກາຢັ້ງຢືນຄວາມຖືກຕ້ອງ ແລະ ການອອກໃບອະນຸຍາດສົ່ງອອກຕົວຈິງ ວ່ອງໄວ ແລະ ງ່າຍຂຶ້ນ. ສໍາລັບ ລາຍການກວດກາຢັ້ງຢືນຄວາມຖືກຕ້ອງ (Checklist) ຂອງໄມ້ທີ່ມາຈາກເຂດຫັນປ່ຽນທີ່ດິນປ່າໄມ້ ທີ່ໄດ້ ກໍານົດຂຶ້ນນັ້ນ ແມ່ນເໝາະສົມທັງດ້ານໂຄງສ້າງ ແລະ ເນື້ອໃນແລ້ວ.

ໄມ້ ທີ່ຊຸດຄົ້ນມາຈາກປ່າປູກ (TLD 3, 7, 8) ສໍາລັບການກວດກາຢັ້ງຢືນຄວາມຖືກຕ້ອງຂອງບໍລິສັດປູກແຕ່ງໄມ້ ແມ່ນສະເໜີໃຫ້ດໍາເນີນແບບປົກປະຕິ ໂດຍອີງໃສ່ ຂໍ້ຕົກລົງ ເລກທີ 0777/ອຄ (2020) ເພື່ອຫຼຸດຜ່ອນ ເວລາ ແລະ ຄ່າໃຊ້ຈ່າຍ ໃນການລົງກວດກາຕົວຈິງ, ການກວດກາຢັ້ງຢືນຄວາມຖືກຕ້ອງ ສໍາລັບການຂຶ້ນທະບຽນປ່າປູກ ສະເໜີ ໃຊ້ວິທີສຸມກວດຕົວຢ່າງ ສໍາລັບປ່າປູກຂະໜາດນ້ອຍ ແລະ ກວດກາລະອຽດກັບປ່າປູກ ທີ່ມີສັນຍາສໍາປະທານ ຫຼື ເຊົ່າ ທີ່ດິນ ເພື່ອປູກໄມ້. ສະນັ້ນ, ໂດຍລວມແລ້ວ ຕ້ອງໄດ້ກໍານົດເວລາ ໃນການກວດກາຢັ້ງຢືນຄວາມຖືກຕ້ອງ ໄປຕາມ ແຕ່ລະຂັ້ນຕອນ ຂອງຕ່ອງໂສ້ການສະໜອງໄມ້ ໂດຍກອງກວດກາປ່າໄມ້ແຂວງ ຕ້ອງສ້າງເປັນແຜນວຽກປະຈໍາປີຂອງ ຕົນ ເພື່ອເປັນບ່ອນອີງໃນການຈັດຕັ້ງປະຕິບັດ ພ້ອມທັງກໍານົດເວລາແກ້ໄຂບັນຫາ ແລະ ດໍາເນີນການແກ້ໄຂບັນຫາ ທີ່ອາດຈະເກີດຂຶ້ນ ຫຼື ເກີດຂຶ້ນ ຕາມແຕ່ລະຂັ້ນຕອນ ຊຶ່ງການກໍານົດແບບນີ້ ຈະເຮັດໃຫ້ຂັ້ນຕອນ ການກວດກາ ຢັ້ງຢືນຄວາມຖືກຕ້ອງ ແລະ ການອອກໃບອະນຸຍາດສົ່ງອອກຕົວຈິງ ວ່ອງ ໄວ ແລະ ງ່າຍຂຶ້ນ.

ການທົດລອງຢູ່ພາກສະໜາມ ໄດ້ສະແດງໃຫ້ເຫັນວ່າ ຜູ້ປະກອບການ ອາດຈະບໍ່ມີເອກະສານທີ່ເປັນຫຼັກຖານ (ຕົວ ຢັ້ງຢືນ) ຄົບຊຸດ ທີ່ສະແດງໃຫ້ເຫັນເຖິງສະພາບຄວາມຖືກຕ້ອງຕາມກົດໝາຍຂອງເຂົາເຈົ້າ. ການບັນທຶກຕົວຢັ້ງຢືນ ປະກອບມີຫຼາຍປັດໃຈ ແລະ ມີຄວາມສະຫຼັບຊັບຊ້ອນ ຂຶ້ນກັບວ່າຫົວຂໍ້ຢັ້ງຢືນຄວາມຖືກຕ້ອງເກີດຂຶ້ນຢູ່ລະດັບໃດ (ຕົວຢ່າງ: ໂຄງການຢູ່ຂັ້ນສູນກາງ ຫຼື ຢູ່ຂັ້ນແຂວງ) ແລະ ຂະແໜງການທີ່ຮັບຜິດຊອບຕົວຈິງ ແລະ ເຈົ້າຂອງຕົວ ຢັ້ງຢືນ (ໃຫ້ເບິ່ງຫົວຂໍ້: ລະບົບການຄຸ້ມຄອງຂໍ້ມູນ).

ເນື້ອໃນທີ່ສໍາຄັນ ແລະ ການແນະນຳ ໃນການກວດກາຢັ້ງຢືນຄວາມຖືກຕ້ອງຕາມກົດໝາຍ:

- ໄດ້ຮ່າງ ແລະ ທົດລອງ ບັນດາຂັ້ນຕອນ ໃນການກວດກາຢັ້ງຢືນຄວາມຖືກຕ້ອງຕາມກົດໝາຍ (ຈໍານວນຄັ້ງ, ຄວາມລະອຽດ, ຢູ່ໃສ່ ແລະ ຜູ້ໃດຈະມີສ່ວນຮ່ວມ) ສໍາລັບໄມ້ທີ່ມາຈາກ ເຂດຫັນປ່ຽນທີ່ດິນປ່າໄມ້ ແລະ ປ່າປູກ ແລະ ຈະນໍາໃຊ້ເປັນຕົວແບບ ໃຫ້ແກ່ໄມ້ທີ່ມາຈາກແຫຼ່ງອື່ນໆ.
- ກົມ ກວດກາປ່າໄມ້ ຈໍາເປັນຕ້ອງໄດ້ປັບປຸງພາລະບົດບາດຂອງຕົນເອງ ເພື່ອກ້າວໄປສູ່ການກວດກາແບບປົກກະຕິ ແລະ ເປັນລະບົບ ເພື່ອໃຫ້ສາມາດຈັດຕັ້ງປະຕິບັດ ການກວດກາຢັ້ງຢືນຄວາມຖືກຕ້ອງຕາມກົດໝາຍໄດ້.
- ໄດ້ສະເໜີໃຫ້ທົດລອງ ຂັ້ນຕອນການກວດກາຢັ້ງຢືນຄວາມຖືກຕ້ອງກັບປ່າຊົມໃຊ້ຂອງບ້ານ ແລະ ທີ່ດິນຂອງບຸກຄົນ, ນິຕິບຸກຄົນ ຫຼື ການຈັດຕັ້ງ (TLD 4), ໄມ້ຮີບ (TLD 5), ແລະ ໄມ້ນໍາເຂົ້າ (TLD 6). ການຮ່າງຂັ້ນຕອນ ອາດຈະງ່າຍຂຶ້ນ ຖ້າຫາກຊ່ອງຫວ່າງຂອງຕ້ອງໂສ້ສະໜອງໄມ້ຂອງTLD ເຫຼົ່ານີ້ໄດ້ຮັບການແກ້ໄຂກ່ອນ.
- ຈໍາເປັນຕ້ອງໄດ້ມີການກໍານົດ ຄວາມຜິດດ່ຽງທີ່ຍອມຮັບໄດ້ ລະຫວ່າງການກວດກາຢັ້ງຢືນຄວາມຖືກຕ້ອງຕາມກົດໝາຍ ຂອງການຄຸ້ມຄອງຕ້ອງໄດ້ສໍາເລັດສະໜອງໄມ້ ແລະ ການສົມທຽບຄວາມຖືກຕ້ອງຂອງຂໍ້ມູນໄມ້ (ໂດຍສະເພາະແມ່ນ ການຊື້ແຈງວິທິການທາງດ້ານສະຖິຕິ ສໍາລັບວິທີນໍາໃຊ້ກ່ອນການຂຸດຄົ້ນ ເພື່ອສົມທຽບກັບ ຄວາມຖືກຕ້ອງຂອງຂໍ້ມູນໄມ້ໃນສະໜາມໄມ້).
- ການທົດລອງ ຢູ່ພາກສະໜາມ ໄດ້ສະແດງໃຫ້ເຫັນວ່າ ບາງຕົວຢັ້ງຢືນຂອງ TLD ແມ່ນຍັງບໍ່ທັນເໝາະສົມ ແລະ ຈໍາເປັນຕ້ອງໄດ້ທົບທວນຄືນ ໂດຍຄະນະຮັບຜິດຊອບ ທາງດ້ານວິຊາການ (TWGs).




ຮູບພາບທີ 2 ການສະເໜີ ລະບົບການຄຸ້ມຄອງ ຂອງ ກຸ່ມປູກ ໃນນາມເປັນ ຜູ້ຮັບຜິດຊອບ ກວດກາຢັ້ງຢືນຄວາມຖືກຕ້ອງຕາມກົດໝາຍ

ໃບອະນຸຍາດສິ່ງອອກໄມ້

ການອອກໃບອະນຸຍາດສິ່ງອອກ ປະຈຸບັນ ຄະນະຮັບຜິດຊອບກະກຽມເຈລະຈາ ກຳລັງດຳເນີນການປຶກສາຫາລື ແລະ ໄດ້ສະເໜີ ໃຫ້ພາກສ່ວນທີ່ຮັບຜິດຊອບ ອອກໃບອະນຸຍາດສິ່ງອອກ ແລະ ກວດກາຢັ້ງຢືນຄວາມຖືກຕ້ອງ ຮ່ວມມື ການຕັດສິນກ່ຽວກັບບັນຫານີ້. ຕາມຫຼັກການແລ້ວ, ຖ້າພາກສ່ວນຮັບຜິດຊອບ ກວດກາຢັ້ງຢືນຄວາມຖືກຕ້ອງ ມີຂໍ້ ມຸນຄົບຖ້ວນ ສົມບູນແລ້ວ ກໍ່ສາມາດອອກໃບຢັ້ງຢືນຄວາມຖືກຕ້ອງ ຕາມລະບຽບການໄດ້ ເພື່ອຢັ້ງຢືນໃຫ້ພາກສ່ວນ ທີ່ຮັບຜິດຊອບອອກໃບອະນຸ ຍາດສິ່ງອອກ ໄດ້ (ສຳລັບ ລາຍລະອຽດໃຫ້ເບິ່ງ ຮູບພາບທີ່ 3).

ເນື້ອໃນທີ່ສຳຄັນ ແລະ ການແນະນຳໃນການອອກໃບອະນຸຍາດ ສິ່ງອອກ:

- ຂັ້ນຕອນ ໃນການອອກໃບອະນຸຍາດ FLEGT/ໃບອະນຸຍາດ ສິ່ງອອກ ແມ່ນມີຄວາມຈຳເປັນຕ້ອງ ໄດ້ອີງໃສ່ ລະບົບຄຸ້ມຄອງຂໍ້ມູນ ໂດຍອີງໃສ່ ພາກສ່ວນທີ່ຮັບຜິດຊອບ ກວດກາຢັ້ງຢືນຄວາມຖືກຕ້ອງຕາມກົດໝາຍ ສາມາດກວດກາ ການປະຕິບັດຕາມນິຕິກຳ ຂອງ ຜູ້ສິ່ງອອກ ແລະ ຜູ້ສະໜອງໄມ້ຂອງຕົນ ໄປຕາມຂໍ້ກຳນົດ ຂອງ ລະບົບ TLAS ຂອງ ສປປ ລາວໄດ້ໄວ.
- ການອອກໃບອະນຸຍາດສິ່ງອອກ ຕ້ອງສອດຄ່ອງກັບ ຂອບເຂດ ດ້ານລະບຽບການຂອງ ກະຊວງ ອຸດສາຫະກຳ ແລະ ການຄ້າ.
- ອາດມີການຍົກເລີກການກວດກາວັດຖຸຫຼັກຖານທີ່ເປັນຜະລິດຕະພັນໄມ້ຕົວຈິງ ເມື່ອລະບົບຄຸ້ມຄອງ ຕ່ອງໂສ້ການສະໜອງໄມ້ ແລະ ລະບົບຄຸ້ມຄອງຂໍ້ມູນ ຖືກຈັດຕັ້ງປະຕິບັດ.
- ໃບຢັ້ງຢືນເອົາໄມ້ຂຶ້ນລົດ ອາດບໍ່ຈຳເປັນອີກໃນຕໍ່ໜ້າ ເມື່ອຂັ້ນຕອນ ການອອກໃບອະນຸຍາດສິ່ງອອກຖືກນຳໃຊ້.



ຮູບພາບທີ່ 3 ລະບົບການອອກໃບອະນຸຍາດ FLEGT ໃນລະບົບ TLAS ຂອງ ສປປ ລາວ

ປະຈຸບັນ, ທຸກຂະແໜງການທີ່ກ່ຽວຂ້ອງ ໄດ້ມີຄວາມເປັນເອກະພາບກັນວ່າ ບັນດາຂັ້ນຕອນ ໃນການອອກໃບອະນຸຍາດສິ່ງອອກ ແມ່ນສາມາດນຳໃຊ້ໄດ້ ໂດຍບໍ່ໄດ້ຈຳກັດຕະຫຼາດເປົ້າໝາຍ ລວມທັງຕະຫຼາດພາຍໃນ ແລະ ຕະຫຼາດສາກົນ ໂດຍສອດ ຄ່ອງຕາມກົດໝາຍ ແລະ ລະບຽບການຂອງ ສປປ ລາວ. ການອອກໃບອະນຸຍາດສິ່ງອອກ ຈຳເປັນຕ້ອງ ໄດ້ນຳໃຊ້ ຂໍ້ມູນໃນລະບົບຄຸ້ມຄອງຂໍ້ມູນ (IMS) ໂດຍອີງໃສ່ຂໍ້ມູນ ການກວດກາຢັ້ງຢືນຄວາມຖືກຕ້ອງ ແລະ ຂໍ້ມູນ ຂອງຜູ້ສິ່ງອອກ ແລະ ຜູ້ສະໜອງໄມ້ ຕາມທີ່ໄດ້ກຳນົດໃນລະບົບ TLAS ຂອງ ສປປ ລາວ.

ລະບົບຄຸ້ມຄອງຂໍ້ມູນ (IMS) ແລະ ໜ້າທີ່ເພີ່ມໃນການກວດກາຢັ້ງຢືນຄວາມຖືກຕ້ອງຕາມກົດໝາຍ

ເພື່ອເຮັດໃຫ້ຂັ້ນຕອນໃນການກວດກາ ແລະ ການອອກໃບຢັ້ງຢືນຄວາມຖືກຕ້ອງ ລວມທັງການອອກໃບອະນຸຍາດສິ່ງອອກ ແລະ ອື່ນໆ ໃຫ້ມີຄວາມຊັດເຈນ, ຖືກຕ້ອງ ແລະ ໄວຂຶ້ນ ນັ້ນ ຈຳເປັນຕ້ອງໄດ້ສ້າງ **ລະບົບຄຸ້ມຄອງຂໍ້ມູນຂອງ ລະບົບ TLAS** ຂຶ້ນ, ການສ້າງລະບົບດັ່ງກ່າວ ກໍ່ເພື່ອ:


- ຊ່ວຍໃຫ້ ພາກສ່ວນທີ່ຮັບຜິດຊອບກວດກາຢັ້ງຢືນຄວາມຖືກຕ້ອງ ເກັບກຳຂໍ້ມູນ ແລະ ນຳໃຊ້ຂໍ້ມູນ ການຈັດຕັ້ງປະຕິບັດຕາມຕົວຊີ້ບອກທີ່ໄດ້ກຳນົດໄວ້ໃນ TLD ຕ່າງໆ ລວມທັງການຈັດຕັ້ງປະຕິບັດຕາມນິຕິກຳຕ່າງໆ.
- ຄຸ້ມຄອງຂໍ້ມູນ ກ່ຽວກັບຕ່ອງໂສ້ການສະໜອງໄມ້ ເພື່ອເປັນບ່ອນອີງເປັນພື້ນຖານ ໃຫ້ແກ່ການຕັດສິນໃຈກ່ຽວກັບ ຄວາມຖືກຕ້ອງຂອງຜະລິດຕະພັນໄມ້.
- ເປັນບ່ອນແຈ້ງຂໍ້ມູນໄມ້ ຂອງຜູ້ປະກອບການ (ຕົ້ນໄມ້, ໄມ້ທ່ອນ ແລະ ຜະລິດຕະພັນໄມ້ທີ່ປຸງແຕ່ງແລ້ວ).
- ເປັນແຫຼ່ງຂໍ້ມູນ ໃຫ້ພາກສ່ວນທີ່ຮັບຜິດຊອບກວດກາຢັ້ງຢືນຄວາມຖືກຕ້ອງ ກວດກາຂໍ້ມູນແບບສຸ່ມຕົວຢ່າງ ໃນການກວດກາຄວາມຖືກຕ້ອງຂອງໄມ້.
- ສົມທຽບຄວາມຖືກຕ້ອງຂອງຂໍ້ມູນໄມ້ ໃນແຕ່ລະຂັ້ນຕອນ ຂອງລະບົບຕ່ອງໂສ້ການສະໜອງໄມ້.
- ເປັນບ່ອນ ເກັບ ແລະ ຮັກສາຂໍ້ມູນ ຫຼື ເອກະສານຕ່າງໆ ກ່ຽວກັບ ການກວດກາ ແລະ ອອກຢັ້ງຢືນຄວາມຖືກຕ້ອງ ລວມທັງ ການສະເໜີ ແລະ ການອອກໃບອະນຸຍາດສິ່ງອອກ.

ການທົດລອງຍັງໄດ້ສະແດງໃຫ້ເຫັນວ່າມີຄວາມຈຳເປັນຕ້ອງໄດ້ຊື່ແຈງ ເຖິງຄວາມຊຳຊ້ອນຂອງການກວດກາ ທາງດ້ານລະບຽບການກັບວຽກງານ ການກວດກາຢັ້ງຢືນຄວາມຖືກຕ້ອງຕາມກົດໝາຍ ໃນຕໍ່ໜ້າໂດຍສະເພາະແມ່ນກັບຂະແໜງການປຸງແຕ່ງໄມ້. ການຈັດຕັ້ງປະຕິບັດ ຂັ້ນຕອນການກວດກາແບບລະອຽດ ຂອງ ກະຊວງ ອຸດສາຫະກຳ ແລະ ການຄ້າ ຕາມຂໍ້ຕົກລົງ ເລກທີ 0777/ອຄ (2020) ແລະ ຈຳເປັນຕ້ອງໄດ້ຮ່າງ ນິຕິກຳກ່ຽວກັບການສິ່ງອອກໄມ້ປຸກ ແຕ່ວ່າກົມ ກວດກາປ່າໄມ້ ຈະເຮັດໜ້າທີ່ອຳນວຍຄວາມສະດວກ ແລະ ເຮັດໃຫ້ ການກວດກາຢັ້ງຢືນຄວາມຖືກຕ້ອງງ່າຍຂຶ້ນ. ເຖິງຢ່າງໃດກໍ່ຕາມ, ຍ້ອນວ່າການປຸງແຕ່ງໄມ້ ເປັນຂັ້ນຕອນສຸດທ້າຍຂອງທຸກຕ່ອງໂສ້ການສະ

ໜອງໄມ້, ຂໍ້ມູນຂອງຜະລິດຕະພັນໄມ້ຫຼ້າສຸດແມ່ນມີຄວາມຈຳເປັນສຳລັບການນຳໃຊ້ໃນຕໍ່ໜ້າ ແລະ ປ້ອນເຂົ້າຖານ ຂໍ້ມູນໂດຍກົງ, ໃຫ້ຮູ້ວ່າ ມີຄວາມຈຳເປັນຕ້ອງໄດ້ມີການແກ້ໄຂຕາມຂະໜາດຂອງຜູ້ປະກອບ.

ເນື້ອໃນທີ່ສຳຄັນ ແລະ ການແນະນຳ ສຳລັບລະບົບຄຸ້ມຄອງຂໍ້ມູນ (IMS):

- ຄຸ້ມຄອງຂໍ້ມູນ ແລະ ການແລກປ່ຽນຂໍ້ມູນ ລະຫວ່າງ ບັນດາກະຊວງທີ່ກ່ຽວຂ້ອງ ແມ່ນຈຳເປັນຕໍ່ການເຮັດວຽກຂອງລະບົບ TLAS.
- ຄວນເຮັດໃຫ້ ບັນດາຂັ້ນຕອນສຳລັບການແລກປ່ຽນຂໍ້ມູນຄວາມຖືກຕ້ອງທາງດ້ານກົດໝາຍ (ເອກະສານ, ການເຂົ້າເຖິງຖານຂໍ້ມູນ ແລະ ອື່ນໆ) ລະຫວ່າງ ອົງການກວດກາທາງດ້ານລະບຽບການ ແລະ ອົງການ ກວດກາຍິ່ງຍືນຄວາມຖືກຕ້ອງງ່າຍຂຶ້ນ,
- ບັນດາອົງການຈັດຕັ້ງທີ່ກ່ຽວຂ້ອງມີຄວາມຈຳເປັນຕ້ອງເພີ່ມ ຊັບພະຍາກອນຂອງເຂົາເຈົ້າ ເພື່ອໃຫ້ເຮັດສຳເລັດພະລະບົດບາດ ໃນການ ກວດກາ ເພື່ອເຮັດໃຫ້ລະບົບ TLAS ສາມາດເຮັດວຽກໄດ້ດີ,
- ກະຊວງ ອຸດສາຫະກຳ ແລະ ການຄ້າ ຄວນພິຈາລະນາ ຈຳນວນຄັ້ງ ໃນການລາຍງານ ຈາກຜູ້ປະກອບການປຸງແຕ່ງໄມ້ ພາຍໃຕ້ ຂໍ້ຕົກລົງ ເລກ ທີ 0777/ອຄ ເຊິ່ງເຫັນ ວ່າຮອບວຽນ ຂອງການລາຍງານໃນປັດຈຸບັນ ປະກົດວ່າ ຍາວເກີນໄປ ສຳລັບ ການກວດກາຍິ່ງຍືນຄວາມຖືກຕ້ອງ ຂອງຕ່ອງໂສ້ການສະໜອງໄມ້ ທີ່ກ່ຽວກັບ ທຸກຊຸດສິນຄ້າໄມ້ທີ່ສົ່ງອອກຂາຍ,
- ຂໍ້ແນະນຳ ເພື່ອກວດສອບໃຫ້ແນ່ໃຈວ່າ ການລາຍງານກ່ຽວກັບໄມ້ສິ້ນເຂົ້າ ແລະ ສິ້ນອອກ ແມ່ນກວມເອົາໄມ້ທ່ອນ ແລະ ໄມ້ອື່ນໆທີ່ນຳໃຊ້ ເຂົ້າໃນການປຸງແຕ່ງ, ໄມ້ສິ້ນອອກຂອງການປຸງແຕ່ງ ແລະ ຜະລິດຕະພັນໄມ້ໃນສາງ, ເຊິ່ງຈະຊ່ວຍໃຫ້ການວິເຄາະ ເຮັດໄດ້ລະອຽດ ກ່ຽວກັບ ການໄຫຼວຽນຂອງໄມ້ ໃນໂຮງງານປຸງແຕ່ງ ແລະ ແລະ ການກວດກາຍິ່ງຍືນຄວາມຖືກຕ້ອງ ສອດຄ່ອງ ທາງດ້ານປະລິມານ ລະຫວ່າງ (i) ໄມ້ ທີ່ເຂົ້າມາໃນພື້ນທີ່ໂຮງງານ (ii) ໄມ້ ທີ່ນຳໃຊ້ເຂົ້າໃນການປຸງແຕ່ງ (iii) ໄມ້ສິ້ນອອກ ໃນຂະບວນການປຸງແຕ່ງ ແລະ (iv) ການຂາຍຜະລິດຕະ ພັນໄມ້.



ຮູບພາບທີ 4 ການສະເໜີ ໜ້າທີ່ເພີ່ມ ຂອງການກວດກາຍິ່ງຍືນຄວາມຖືກຕ້ອງ. ເຫັນວ່າ ເປັນ ບົດສະເໜີ ທາງດ້ານວິຊາການໃນເບື້ອງຕົ້ນ ເພື່ອເປັນຂໍ້ມູນ ແລະ ການແລກປ່ຽນຂໍ້ມູນ ລະຫວ່າງບັນດາຜູ້ປະກອບການ, ການຈັດຕັ້ງກວດກາ ທາງດ້ານລະບຽບການ ແລະ ການຈັດຕັ້ງ ກວດກາຍິ່ງຍືນຄວາມຖືກຕ້ອງ.

ຕິດຕໍ່ຜົວຜົນ:

ຫ້ອງການປະສານງານ ການຈັດຕັ້ງປະຕິບັດກົດໝາຍປ່າໄມ້, ການຄຸ້ມຄອງ ແລະ ການຄ້າໄມ້
ພະແນກນິຕິກຳ ແລະ ນະໂຍບາຍກວດກາປ່າໄມ້.

ກົມ ກວດກາປ່າໄມ້.

ທາດດຳ, ເມືອງ ຈັນທະບູລີ, ນະຄອນຫຼວງວຽງຈັນ, ສປປ ລາວ.

ໂທ: + 856 21 255 264

ແຟັກ: +856 21 255 263

ອີເມວ: info@flegtlaos.com

Website: www.FLEGTlaos.com

Facebook: Lao FLEGT Standing Office